

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrīmadveṅkaṭādhvari viracitam
|| *śrīlakṣmīsahasram* ||
|| *audāryastabakaḥ* ||

This document has been prepared by*
Sunder Kidāmbi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ audāryastabakaḥ ॥

vārāśiduhitustasyā varivasyāṃ vidadhmahe |
ananyajanasāmānyāmāhuryasyā vadānyatām ॥ 1 ॥

dvitvaṃ cedadhiraśanaṃ vilocaneṣu
tritvaṃ vā yadi vadaneṣu vā catuṣṭvam |
yadvā syādadhībhujaśmetadeva vaktuṃ
dātrtvaṃ tava kavayastadā kṣāmeran ॥ 2 ॥

yaḥ pibejjaladhīmamba yastared
yaśca tatra niyataṃ śayīta vā |
tena varṇayitumarṇavātmaḥ
śakyate tava vadānyatā na vā ॥ 3 ॥

amba tvamevāśritamṛtyuhantrī
sanātanī sarvaphalapradaśi |
svayaṃ ca pañcatvamupāśritebhyo
devadrumebhyo labhatāṃ phalaṃ kaḥ ॥ 4 ॥

tāmatyudārāṃ kamale bhaje tvāṃ
yayā sudhābdhau sahaśanmamātrāt |
ekastarurlubdhavataṃsako'nyaḥ
paśuśca kaścitprathito vadānyaḥ ॥ 5 ॥

tvamamba dātrīti kimatra citraṃ
tvadvāśadeśe'pi na lobhavārtā |
nidarśanaṃ tatra bhavannivāśaḥ
sarvasvadāyī sa vṛṣādrināthaḥ ॥ 6 ॥

audāryamāstāṃ nṛharerya eṣa
 hiraṇyadānāvasare saroṣaḥ |
 sānandamiṣṭaṃ sakalaṃ dadatyāḥ
 stutyam vadāntyatvamidaṃ bhavatyāḥ || 7 ||

dehi devi dayayā nirāmayā-
 matra ca śriyamamutra ca svayam |
 sañcarema na yathā vyaṃ muhu-
 ryācakā iha piśācakā iva || 8 ||

tvameva sarvakāṅkṣitapradā padābjasevināṃ
 vadānyatāguṇastu te vadānyataḥ kva dṛśyate |
 sudhāpayodhikanyake mudhā samunnatisṛśā
 na dānavāridāruṇottamena vidyate phalam || 9 ||

śrīvatsajuṣṭaṃ sthalaṃśritā tvam
 manoharākṣīracitāśritaśrīḥ |
 pravāladādhityavalambitāṅghriḥ
 satyaṃ rame kāmādughāsyudārā || 10 ||

khyātaḥ kalāmātrada eṣa candro
 mātaḥ śibiścet palamātradāyī |
 viṣaprado vāridharaḥ śritānāṃ
 kalyāṇi kāṅkṣādadhikadā tvameva || 11 ||

kalpadrumaḥ sumita eva ghano'pradātā
 karṇo'pyapārthakarūṇaḥ sa baliḥ kudātā |
 nāthastavāpi kamale sa hiraṇyahārī
 nāto'sti te vitarāṇe prativastukiñcit || 12 ||

āmodajuṣṭaṃ madhukālayogāt
 phalaṃ dadānaṃ bhajatāmabhīṣṭam |

śākhāśatodārasuparṇavāhaṃ

dehaṃ rame kalpatarumṃ tavāhuḥ || 13 ||

mudā vadānyāśritamabdhikanye

yaṃ kinnareśādadhikaṃ karoṣi |

na kiṃ nareśādadhikah sa eṣa

itīmamāhurbhuvi hanta santaḥ || 14 ||

vividhavibhavadātrīmindire viśvadhātrīṃ

bhagavati bhavatīṃ yaḥ sevate devateḍyām |

adhikṛtilavamātrādantarikṣonmukhākṣān

ayamaṅṅitasattvānalpakānnopasarpet || 15 ||

tvayi sati bhagavatyāṃ sarvamiṣṭaṃ dadatyāṃ

kimapi nṛpapiśācam yācate yaḥ kucetāḥ |

phalavati sahakāre bhāsure satyadūre

śrayati duradhirohaṃ devi śākoṭakaṃ saḥ || 16 ||

prapadanajuṣāṃ drṣṭādrṣṭārpaṇaikavadānyayoḥ

tava caraṇayoḥ sevāmevācarāṇi hareḥ priye |

sakṛdapi punastrāsī nāsīya hanta vivitsayā

paruṣavacasāṃ rājñāṃ prājñāvamānakṛtāṃ girah || 17 ||

drṣṭādrṣṭadayārdrayā śīśirayā dattākhilārthāstvayā

mātarvātavidhūtavāridacalaśrīleśalabhonnateḥ |

darpodrekavinartitabhruṣaṃ dandahyamānekṣaṇaṃ

dasyorāsyamupāsya kasyacidamī na syāma hāsyā vayam || 18 ||

kātaryeṇa kadaryavaryanṛpatiprītipratikṣoditaḥ

kaṣṭaṃ kaṣṭamapāsta vāstava camatkāro na me rocate |

rāme veṅkaṭaneturadbhutaguṇagrāme dayāmedurāṃ

tvāmeva śritakāmadhenumasakṛt sā me stutāṃ bhāratī || 19 ||

bhīmānahaṃ na bhīmān

rājñāṃ nicayān śrayeya sārājñān |

kalpakakalpakaṭākṣān

dārān śaurerbhaje mahodārān || 20 ||

|| iti śrīmadveṅkaṭādhvariviracite śrīlakṣmīsahasre audāryastabakaḥ ||